

## مولانا عبدالقادر عارف حصاری

قسط ۲ (آخری)

### ذوق مطالعہ و کتب :

کتاب دیکھنے، خریدنے اور حفاظت سے رکھنے کا بہت شوق تھا۔ آپ کی آمدنی کا معقول حصہ کتب کی خریداری کے لیے وقف تھا۔ اور یہ سلسلہ آخر تک جاری رہا۔ یہی وجہ تھی کہ ایک بہترین کتب خانے کے مالک تھے۔ جو کتاب چھپتی اسے پسند کرتے اور خرید لیتے۔ اگر کسی کتب خانے چلے جاتے تو اچھی خاصی رقم کتابوں کی خرید پر خرچ کر ڈالتے۔ کتب خانے والے آپ کی اس عادت سے اس قدر واقف ہو چکے تھے کہ بعض اوقات نئی چھپنے والی کتاب بذریعہ وی۔ پی بغیر آرڈر کے بھیج دیتے۔ ایک دفعہ راقم ساتھ تھا، فیصل آباد میں چند پرانی کتب خریدنے کا ارادہ فرمایا۔ راقم نے عرض کیا حضرت یہ کتابیں غیر ضروری ہیں۔ لیکن نہ مانتے اور خرید لیں۔ آپ کا کتب خانہ تقریباً پانچ ہزار کتب پر مشتمل تھا۔ ان میں لغت، تفسیر، احادیث، شروح احادیث، فقہ، اصول فقہ، تاریخ، منطق، فلسفہ، طب، غرضیکہ معقولات اور منقولات کی کونسی کتاب تھی جو آپ کے کتب خانے کی زینت نہ بنے، ہر مطالعے کا یہ شوق کہ میں جب بھی ملاقات کے لیے حاضر ہوا تو آپ کو لائبریری میں ہی محور مطالعہ پایا۔ یا کچھ لکھنے میں مصروف، کوئی خاص بات دیکھی یا پڑھی ہوتی تو تذکرہ فرماتے۔ بعض اوقات لکھنے کا کام اس قدر ہوتا کہ آپ تھک جاتے اور بندہ کو یاد فرماتے۔ کتب خانہ جان سے عزیز تھا۔ ہجرت کے وقت جب پاکستان آنے کا ارادہ کیا تو کتب خانہ آٹے سے آیا اور کما چھوڑ کر نہیں جاؤں گا۔ آپ بعد میں روانہ ہوئے اور صرف دو بوریاں کتابوں کی ساتھ لاسکے آپ کو اپنے اس علمی نقصان کا پوری زندگی افسوس رہا۔ پھر جو کتاب بھی مطالعہ کی اس کے اہم مندرجات کو کتاب کے اول اور اوراق پر صفحات کے حوالے سے نوٹ کر لیتے۔ اپنی بعض کتب پر حاشیے بھی لکھتے۔ کتاب کبھی کسی کو عاریتاً ادھارتہ دیتے جس نے کتاب دیکھنی ہوتی اسے

کہتے، بھائی ہمیں کتب خانے میں دیکھ لو۔ یہ کتابیں مجھے جان سے زیادہ عزیز ہیں۔ پینچوسی میں کتب خانے کا وصیت نامہ میرے نام لکھا۔ اس میں یہ وصیت بھی کی کہ کوئی کتاب ادھارتہ دیں گے۔ باوجودیکہ کتب خانے کا وصیت نامہ میرے نام تھا، کبھی کوئی کتاب مانگی تو فرماتے اگر اس کے بعد مجھے ضرورت پڑگئی تو کیا ہوگا؟ اگر کوئی کتاب میرے پاس زیادہ عرصہ رہ گئی تو یاد دہانی کے لیے خط لکھ دیا کرتے۔ کتب خانے کے ساتھ ان کی محبت عربی سفروں میں کیا خوب واضح ہے :

الایام مستعیر الکتبِ هتٰی      فَاِنْ اِعَارَتْكَ لَلْکِتَابِ عَارُ  
وَمَحْبُوْبِي مِنَ الدُّنْيَا كِتَابٌ      فَهَذَا اَبْصَرْتُ مَحْبُوْبًا يِعَارُ

”اے مجھ سے کتاب کو ادھار مانگنے والے، میرا کتاب عاریتاً دنیا میرے لیے باعثِ شرم ہے دنیا میں میرا محبوب صرف کتاب ہے۔ کیا خیال ہے کوئی محبوب بھی عاریتاً دیا جاسکتا ہے؟“

کسی کتاب کے ایک سے زیادہ نسخے آپ کے پاس ہوتے تو میں ان میں سے ایک خرید لیتا یا تحفہ وصول کر لیتا۔ ”نہج التقلید مع البشری بسعادة الدارين“ اسی طرح سے خریدی کوئی کتاب خریدی اور پسند آگئی تو اس کی ایک جلد ازراہ شفقت مجھے بھی ارسال کر دی ”بغیۃ الفحول“ اور ”حلی مشکلات بخاری“ یوں ہی ارسال کیں۔ ان کی اپنی تصانیف میں سے کتاب الاقان“ اور ”سیاحتہ الجنان“ خود ارسال کیں۔ ایک دفعہ میں جہاں پور سے گیا تو مجھے ”الرق فی الاسلام“ کی ضرورت پڑی۔ میں نے مانگی تو فرمایا۔ اب تو چھٹیاں ہیں یہیں پڑھ لو۔ کتابوں سے یہ عشق آخر دم تک رہا۔

آپ چونکہ مناظر بھی تھے۔ اس لیے مختلف مذاہب کا مطالعہ ضرور کرتے۔ عیسائیت، یہودیت، مرزائیت وغیرہ پر خاصی نظر تھی۔ ان مذاہب پر بے شمار کتب آپ کے پاس تھیں۔ ہم عصر علماء کی کتب خریدنے سے بھی کبھی احتراز نہ کیا۔ جو کتاب اچھی لگی منگوالی۔ عام طور پر کالی سیاہی کاغذ کی قلم یا ہولڈر استعمال کرتے۔ آخری عمر میں پین استعمال کیا۔ لیکن اس میں بھی کالی سیاہی استعمال کرتے۔ اخبارات میں مضامین آتے۔ اگر کوئی مضمون قابلِ اعتراض ہوتا تو قابلِ اعتراض عبارت پر نشان لگاتے اور مدلل جواب لکھتے۔ ہفت روزہ ”الاعتصام“ ”اہل حدیث“ ”الاسلام“ ”تھیغیغ اہل حدیث“ اور ”ترجمان الحدیث“ میں ان کے مضامین اکثر آتے رہے۔ اکثر مضامین اصل رو فرمائش پر لکھتے۔ اور ہمیشہ اس موضوع پر لکھتے جس پر نہ لکھا گیا ہو۔ یا لکھا گیا ہو تو

کم لکھا گیا ہو۔ "قربانی کے چاروں"۔ "بھینس کی قربانی" پر ایک دفعہ مضمون لکھا اسی طرح "حقہ نوش کی امامت کا حکم"۔ "بے نماز پر کفر کا فتویٰ" پر آپ کے مضامین بہت مقبول ہوئے۔ حافظ محمد ابراہیم صاحب کیر پوری اور میر ساجد صاحب سے علمی نوک جھرنک رہی۔ ہمیشہ باحوالہ مضامین لکھتے۔ ان کے مضامین اہل علم کے لیے خاصی دلچسپی کا باعث تھے۔ صبح سناٹا تک کتب کا مطالعہ کرتے۔ یہاں تک کہ دوپہر کو کتب خانے میں ہی آرام فرماتے۔ بعد ازاں وہی شغل کتب بینی۔ کتابوں کے علاوہ کوئی چیز پسند نہ تھی۔ دو دفعہ حج پر گئے اور وہاں سے بھی کتب ہی لائے۔ میں نے کسی موضوع پر لکھنے کا ارادہ کیا اور آپ سے تذکرہ کیا یا کسی کتاب کے لیے مشورہ کیا۔ آپ نے مدد کی، کتب تجویز کیں اور اس کے ساتھ اس پر خود بھی کچھ روشنی ڈالی۔ حقیقت یہ ہے کہ آپ کی موجودگی میں تحریر و تقریر کے لیے مجھے کبھی پریشانی کا سامنا نہ کرنا پڑا۔ کتب خانے کے بارے میں بہت متفکر رہے۔ کیونکہ اولاد میں کوئی بھی ان کا علمی وراثت نہ تھا۔ اس لیے کتب خانے کی وصیت تحریری طور پر ساتھ رکھتے۔ چنگوسی ضلع بجاول نگر میں قیام کے دوران کتب خانے کی وصیت میرے نام اور چیک ۲۵۱ء ۱۰۱ بی میں ہمارے ماموں عیدائشکور کے نام تھی۔

## تحقیق کا انداز اور قنای تو لوسی :

جب کوئی مسئلہ درپیش ہوتا، اس کے تمام پہلوؤں پر بسط و تفصیل سے روشنی ڈالتے ایک دفعہ "ختم بر طعام" پر ایک رسالہ لکھنے کا عرض کیا تو اس کی تصنیف میں لغت سے لے کر اس کی تاریخ اور پھر قرآن و حدیث کی روشنی میں یوں بحث کی کہ ہم لوگ حیران تھے ایک دفعہ ایک خط میں میرے ایک دوست مولانا تاج دین صاحب کو اپنی کتاب نہ چھپنے پر شکوہ کے انداز میں خط لکھا۔ مولانا تاج دین صاحب مسجد کا مجاور مثل ڈاؤر لکھ دیا۔ میں نے شکایت کی کہ وہ مجاور پر ناراض ہیں تو مولانا کو خط میں لکھا جس میں مجاور کا مادہ پھر اس کا استعمال لکھا۔ پھر آنحضرت کے متعلق لکھا "مَجَاوِرٌ فِي غَارِ حِرَاءٍ" اسی طرح کئی صحابیوں کا لکھا۔ مولانا بہت خوش ہوئے۔ یہیں جب بھی کسی مسئلے میں وقت کا سامنا ہوتا۔ فوراً حضرت کی جانب رجوع کرتے۔ ایک دفعہ انکھیں بند کر کے نماز پڑھتے کالکھ کر بھیجا اور جواب مانگا۔ آپ نے جواب باحوالہ لکھا۔ ایک دفعہ بندہ کے ساتھ فیصل آباد جانے کا اتفاق ہوا۔ وہاں مسجد میں مسئلہ بیان کیا کہ مسجد میں دونوں پاؤں کی ایڑیاں ملی ہوئی چاہئیں۔ وہاں کے مولوی صاحب نے اس

پر دلیل طلب کی آپ نے "تلخیص الجہد" کا حوالہ دیا۔ مولوی صاحب کتاب لائے تو آپ نے حدیث نکال کر سامنے پیش کی۔ مولوی صاحب آپ کے حافظے اور علم سے بہت متاثر ہوئے۔ پورے ملک سے عوام و خواص، عالم و جاہل تحقیقی مسائل کے لیے رجوع کرتے۔ سوالات کا جواب سختی المقدور جلدی دیتے۔ آپ کے فتاویٰ کی تعداد بہت زیادہ ہے۔ جو فتویٰ دیتے اس کی نقل بھی اپنے پاس رکھتے۔ آپ کے فتاویٰ پر مشتمل کئی جلدوں میں کتب بن سکتی ہیں۔ فقہانے کو منظور ہوا تو ان کو کتابی شکل میں شائع کیا جائے گا۔ عوام عام طور پر نکاح، طلاق اور وراثت کے مسائل لے کر حاضر ہوتے۔ حلالہ نکالنے والوں کے سخت خلاف تھے۔ اس پر حدیث بیان فرماتے: "لَنْ رَسُوْلُ اللهِ الْمُحِلَّ وَالْمُحَلَّلَ لَهٗ" اور اس پر فتویٰ لکھ دیتے۔ زوجین میں سے اگر کوئی بے نماز ہے تو آپ کی رائے میں ان کا نکاح فاسد ہے۔ کیونکہ بے نماز کافر ہے اور مسلمان کا نکاح کافر کے ساتھ نہیں ہوتا۔ بعض اوقات لوگ اپنی مرضی کے مطابق غلط بیانی کر کے فتویٰ لینے کی کوشش کرتے لیکن ان کو منہ کی کھانی پڑتی۔ اگر کوئی آدمی طلاق نہ دیتا تو خود ان لوگوں کو فتویٰ لکھ کر خلع کی اجازت دیتے۔ آپ کے فتاویٰ کی وجہ سے کئی لوگ اہل حدیث ہو گئے۔ فتویٰ کے معاملہ میں اگر کبھی عدالت میں جانا پڑا تو کبھی جھجک محسوس نہ کی ایک دفعہ بھاول نگر میں بھی عدالت میں طلبی ہوئی۔ جہاں عدالت کو مطمئن کیا۔ فتویٰ پوچھنے والے جوابی لفاقہ ارسال کرتے تھے، اگر جوابی لفاقہ نہ ملتا تو پھر اپنی طرف سے ہی لفاقہ ارسال کر دیتے۔ بڑھاپے میں ضعف اور مالی مشکلات کی وجہ سے دیر ہو جایا کرتی تھی۔

ہفتے میں پچاس سے بھی زیادہ مسائل بدریغے ڈاک جاتے۔ کوشش کرتے کہ سب کا جواب ہو جائے۔ آیام بیماری میں کسی شاگرد یا دوست سے لکھوا دیتے۔ علامہ بھی اس سلسلے میں آپ کی جانب رجوع کرتے۔ مولانا حافظ عبدالقادر روپڑی، مولانا عطاء اللہ ضعیف اور مولانا عبدالستار صاحب آیام مصروفیت میں اپنا فتاویٰ کا کام جو آتا آپ کی جانب بھیجتے۔ آپ کے فتاویٰ مختلف رسالوں اور جریدوں کی زینت بھی بنے۔ فتویٰ ایسا تسلی بخش ارسال کرتے کہ تنگی باقی نہ رہتی۔ ایک دفعہ مولانا داؤد غزنوی نے فرمایا: "مولانا سمجھ میں نہیں آتا کہ آپ کی لائبریری کتنی بڑی ہے۔"

## عبادت و طہارت

آپ ہمہ وقت با وضو رہنے کا بہت اہتمام کرتے تھے۔ اور اس کی نصیحت بھی فرماتے۔

جماعت کی پابندی تو زندگی کا معمول تھی۔ اگر سفر میں ایک ساتھی بھی ہوتا تو اذان کہہ کر جماعت کراتے۔ سفر میں جمع تقدیم اور جمع تاخیر دونوں طرح سے نماز پڑھتے۔ تہجد اور اشراق کبھی قضا نہ کی۔ رمضان المبارک میں اعتکاف میں بھی بیٹھے۔ اور آخری دس راتوں میں عبادت بہت کرتے۔ حضورؐ نے جو بیلیۃ القدر کی دعا حضرت عائشہؓ کو تعلیم فرمائی تھی وہ اکثر روزِ زبان رہتی۔ وہ دعا یہ ہے :

”اللَّهُمَّ إِنَّكَ عَفْوٌ نُحِبُّ الْعَفْوَ فَاعْفُ عَنِّي“

رات کی نماز میں تنہائی میں لمبی سویریں پڑھتے۔ عام طور پر گیارہ رکعت نماز تہجد پڑھتے۔ بعض اوقات رات کو جگانے کی درخواست کرتا تو جگالیتے۔ میں وضو کروانا اور پھر خود بھی قریب نماز پڑھتا۔ ایک دفعہ پنجگوسی میں رات کو اٹھے۔ ان دنوں اعتکاف میں تھے۔ وضو کرتے ہوئے وضو کی جگہ گرائے اور زخمی ہو گئے۔ بخار ہو گیا۔ بندہ نے دوسری رات ساتھ مسجد میں گذاری رات کو بخار کی وجہ سے زیادہ عبادت نہ کر سکے تو بار بار افسوس کا اظہار کرتے رہے کہ ”کتنی اچھی رات ہے“۔ یوں ساری رات استغفار میں گزار دی۔ آخر عمر میں بہت کم سوتے۔ زیادہ وقت عبادت اور وظائف میں گزرنے لگا۔ عام دعاؤں میں زیادہ دعا یہ مانگتے :

”اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَمِنْ عَذَابِ جَهَنَّمَ  
وَأَعُوذُ بِكَ مِنْ فِتْنَةِ الْمَسِيحِ الدَّجَالِ وَأَعُوذُ بِكَ مِنْ فِتْنَةِ  
الْمَسِيحِ وَالْمَمَاةِ وَأَعُوذُ بِكَ مِنَ الْمَأْثَمِ وَالْمَنْزَمِ“

کبھی کبھی قبرستان بھی تشریف لے جاتے۔ اور تمام مرحومین کے لیے لمبی لمبی دعائیں کرتے۔ موت و برزخ کی زندگی کو یاد کر کے روتے رہتے۔ اکثر حلقہ احباب میں سے جب کوئی دعا کے لیے کتا تو اس کے لیے تہجد کی نماز میں خصوصی دعا فرماتے۔ آپ مستجاب الدعوات تھے۔ اور دعائیں جلد اثر دکھاتیں۔ ان کا بیٹا محمد حسین قتل کے الزام میں گرفتار ہو گیا، پتہ چلا یا کہ قصور وار تو نہیں، جب نسل ہو گئی کہ ناحق گرفتار ہے تو دعا کی اور فرمایا انشاء اللہ ضرور رہا ہوگا آخر اللہ تعالیٰ نے ربانی عطا فرمائی پچھلی رات گھر والوں کو بیدار نہ کرتے۔ بلکہ وضو وغیرہ خود ہی کر لیتے۔ بڑھاپے میں اکثر تکلیف ہوتی۔ سنتیں اور نقل عام طور پر گھر پہ ہی پڑھ لیتے۔ مغرب کی نماز سے قبل اذان کے بعد کبھی کبھار نفل پڑھتے کیونکہ آنحضرتؐ کے دور

میں پڑھے گئے۔ جماعت اکثر خود کرواتے۔ اگر باہر سے کوئی عالم آتے تو پھر نماز ان کے پیچھے پڑھتے۔ پھر ان سے درس اور تقریر کرواتے۔ اور خود اس مجلس میں سامع ہوتے۔ فقیر اکثر اس بات کی کوشش کرتا کہ ملاقات کے لیے حاضری کے وقت نماز آپ ہی کے پیچھے پڑھی جائے۔ لیکن بعض اوقات حکم دیتے کہ جماعت کراؤ۔ تو "أَلَمْ تَرَ خُوقُ الْأَدَبِ" کے تحت جماعت کروانا۔ دوستوں کے سامنے فخریہ ذکر کرتے کہ یہ میرا نواسہ عالم دین ہے۔ بعض اوقات تقریر کا حکم دیتے جسے بجالانا پڑتا۔ اکثر تاکید فرماتے کہ آخری رات کو جاگا کرو۔ خواہ دو نفل پڑھ لیا کرو۔ پھر یہ آیت سناتے :

"إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْرَبُ قِيَلًا" (المزل: ۶)

رات کو بعض اوقات دیر تک جاگتے رہتے۔ کیونکہ مسائل پر گفتگو شروع ہو جاتی لیکن پھر بھی رات کے آخری حصے میں ضرور جاگتے۔ اقبال نے بھی اس پر یوں زور دیا ہے :

عطار ہو، رومی ہو، رازی ہو غزالی ہو  
کچھ ہانفہ سنیر آتا ہے آہ سحر گاہی

## حذیرہ اتباع رسول:

تمام زندگی سنت نبوی کو مشعلِ راہ بنا لیا۔ زندگی کے چھوٹے چھوٹے کام میں اتباع رسول کا بڑا خیال رکھتے۔ اندازہ کیجئے۔ ایک دفعہ گوہ (ضبط) کپڑا کر کھائی اور کھلائی۔ اور اس پر ایک رسالہ بھی تحریر کیا۔ صرف اس لیے کہ حضور سے اس کی اجازت منقول ہے۔ پروفیسر غلام نبی عارف صاحب کا بیان ہے کہ انہوں نے ریاض (سعودی عرب) میں لوگوں کو گوہ کھاتے دیکھا ہے۔ حضور سے جو تلوں سمیت نماز پڑھنا منقول ہے اس لیے آپ نے بھی جو تلوں سمیت نماز پڑھی، ایک دفعہ صرف اکیلا لیا چہرہ بین کر نماز پڑھائی اس لیے کہ ایسا حضور سے بھی مروی ہے۔ غرضیکہ سنت نبوی ان کا اوڑھنا بچھونا تھی۔ ایک دفعہ اپنی نواسی کو اٹھا کر جماعت کروائی۔ کیونکہ حضور نے اپنی نواسی امامہ بنت زینب کو اٹھا کر نماز پڑھائی تھی۔ حضور کا فرمان ہے "لَا يَصَلِّيَنَّ أَحَدُكُمْ فِي ثَوْبَيْنِ لَيْسَ عَلَيْهِ عَاتِقِيهِ شَيْءٌ" کہ اس وقت نماز نہ پڑھو جبکہ تمہارے کندھے ننگے ہوں۔ اپنے اس پر بھی عمل کیا۔ آپ سر سے ننگے اور کندھوں کو ڈھانک کر نماز پڑھاتے۔ ایک

دفعہ خود مجھے حدیث سنائی کہ حضورؐ نے حضرت علیؑ کو تین کام کرنے میں جلدی کا حکم فرمایا:

”الصَّلَاةُ إِذَا أَنْتَ وَالْجَنَازَةُ إِذَا أَحْضَرْتَ وَالْأَرْسِيمُ إِذَا وَجَدْتَ لَهَا كُفُوًا.“

”جب نماز کا وقت آجائے، اور جنازہ جب حاضر ہو اور بیوہ کا جب کفو

مل جائے“

اس لیے ان تینوں چیزوں کا خصوصی اہتمام فرماتے۔ نماز باجماعت وقتِ اول پر پڑھتے۔ خواہ مقتدی کتنے ہی کم کیوں نہ ہوں۔ جمعہ کے دن خوبصورت لباس زیب تن کرتے۔ تراویح جماعت کے ساتھ اس لیے نہ پڑھتے کہ حضورؐ سے ایسا منقول نہیں ہے بلکہ پچھلی رات میں گیارہ رکعت ادا فرماتے۔ حضورؐ سے نماز جنازہ بلند آواز میں پڑھانا منقول ہے۔ اسی طرح نماز جنازہ بلند آواز سے نہایت خشوع و خضوع سے پڑھتے۔ تنجد کی نماز میں سورہ بقرہ پوری پڑھ لیتے ایک رکعت میں۔ روزہ عام طور پر کھجور سے افطار کرتے۔ دیگر احباب کے روزے بھی خود افطار کرانے۔ طالب علموں سے بہت پیار کرتے۔ اس لیے کہ حضورؐ حضرت ابوہریرہؓ اور دیگر اصحابِ صفہ سے بہت پیار کرتے تھے۔ آنحضرتؐ کا فرمان ہے کہ لڑکی دیکھ کر شادی کر سکتا ہے۔ آپ نے اس معاملے میں بھی فرمانِ نبویؐ کو ملحوظ رکھا۔ اور اپنے داماد مولانا محمد اسحاق صاحب خائف کو ایک نظر اپنی بیٹی دکھا دی تھی۔ قربانی عید گاہ میں کرتے۔ کیونکہ حضورؐ کے متعلق روایات میں آتا ہے،

”كَانَ يَنْحَرُ بِالْمَصَلِيِّ“

نماز میں سزا و جزاء والی سورتیں پڑھتے۔ کدو کا سالن پسند کرتے۔ اس لیے کہ حضورؐ کو پسند تھا۔ جوتا ہمیشہ دایاں پہلے پہنتے، مسجد میں دایاں قدم پہلے رکھتے۔ اور دعا پڑھتے ”اللَّهُمَّ افْتَحْ لِي أَبْوَابَ رَحْمَتِكَ أَوْرْ مَسْجِدًا مِنْ قِبَلِكَ“ پکڑے پاؤں پہلے رکھتے اور دعا کرتے ”اللَّهُمَّ إِنِّي أَسْأَلُكَ مِنْ قِبَلِكَ“ پکڑے پہنتے تو یہ دعا کرتے ”لِحَمْدِ نَبِيِّكَ الَّذِي سَأَفِي مَا أَدْرِي بِهِ عَذَابِي وَآتَجْتَلِي بِهِ فِي حَيَاتِي“

جو نبی اذان ہوتی نماز کی تیاری شروع کر دیتے، آنحضرتؐ کے متعلق حضرت عائشہؓ فرماتی ہیں کہ جب اذان ہوتی تو حضورؐ یوں اٹھ کھڑے ہوتے جیسے وہ ہمارے واقف

بھی نہیں۔ ”كَانَتْ لَا يَعْدُرُ حُفَاةَ“ آپ کی حالت بھی یہی ہوتی۔ سفر میں خصوصاً نماز کی پابندی کی تاکید فرماتے۔ کہ کسی صورت نماز نہیں چھوڑنی کہ آنحضرتؐ نے کبھی حالت جنگ میں بھی نماز نہ چھوڑی تھی۔ موسم سرما میں جرابیں اور موزے استعمال کرتے اور ان پر مسح کرتے۔ وضو کے بعد دامن پر چھینٹے پھینکتے کہ حضورؐ سے ایسا منقول ہے، قبر پر نماز جنازہ پڑھی۔ اس لیے کہ اس کا ثبوت بھی احادیث میں ملتا ہے۔

## خانگی زندگی اور عادات و اخلاق :

گھر میں سر چیز کی نگرانی کرتے۔ اگر کہیں جانا ہوتا تو گھر کا مکمل انتظام کرتے جاتے۔ اہل خانہ کو کبھی آپ سے شکایت نہ ہوئی۔ بچوں سے پیار کرتے اور بعض اوقات مذاق بھی کرتے۔ دوپہر کھانا کھانے تشریف لاتے تو ہزرور چھیڑ چھاڑ کرتے۔ طبیعت میں مذاق کا پہلو بھی تھا۔ وضو کے بعد بچوں پر چھینٹے ڈالتے۔ ایک سادہ طبیعت طالب علم کا نام شیخ چلی رکھا تھا۔ جس کو اس نے کبھی محسوس نہ کیا۔ اپنے بچوں میں سے چھوٹے محمد حسین کو بتی (پیارے)، اور احمد حسن کو پلا کہہ کر پکارتے اور یہ نام بہت مشہور ہوئے۔

ایک دفعہ شاگرد گندم کی کٹائی کر رہے تھے۔ جن کی تعداد چالیس کے قریب تھی۔ ایک سکھ نے پوچھا ”یہ کون لوگ ہیں؟“ فرمایا ”یہ میرے بیٹے ہیں۔“ وہ اس پر بہت حیران ہوا تو فرمایا ”میں ان کا استاد ہوں۔ اسناد اور باپ میں ہمارا مذہب فرق نہیں کرتا۔“ اپنی چھوٹی بیٹی سے بہت پیار کرتے۔ آخر عمر میں ایک دفعہ انہوں نے ناراضگی کا اظہار کیا۔ پہلے تو اسے خط لکھا۔ اور پھر میری نانی جان کو بھیجا۔ اور آخر خود تشریف لے گئے۔ اور گلے ملے۔ یوں بچی خوش ہو گئی۔ کوئی چیز اچھی میسر آتی تو چھوٹی بچی کو دیتے۔ بیٹوں کو بھی تاکید کرنے کہ چھوٹی بہن کا خیال رکھنا۔ دونوں بیٹوں کے رشتے دینداری کی بنیاد پر کئے۔ لڑکوں پر لڑکیوں کو ترجیح دیتے کہ کہیں بچیاں محسوس نہ کریں۔ اپنی چھوٹی تیرہ سالہ بیٹی کو ساتھ حج بھی لایا تقسیم جائیداد اپنی زندگی ہی میں شروع کر دی۔ اور شرعی حصوں کے مطابق تقسیم کی۔ تقسیم میں خواہ کسی چیز کی ہوا انصاف کا بہت خیال رکھتے۔ یہاں تک کہ خربوزے کی پھالیں بھی برابر تقسیم کرتے۔ بقول والدہ صاحبہ کہ ایک دفعہ تقریر انڈینڈیری کی وجہ سے انگریزوں کے نے کالے پانی کی سزا بھی دی۔ رمضان المبارک میں واپسی ہوئی تو وہاں سے وہاں کے



پھل لائے۔ جس سے تمام روزہ داروں کے روزے افطار کرائے۔ گھر یلو معاملات میں کبھی سختی نہ کی۔ البتہ نماز کے سلسلے میں ڈانٹ ڈپٹ ضرور کرتے۔ آپ کی خدمت میں رہنے والا پکا نمازی بن جاتا۔ گھراتے تو سب سے پہلے نماز کا پوچھتے فضول خرچی کو سخت ناپسند کرتے۔ اس کے نقصانات گنواتے اور قرآن کی آیت پڑھتے:

”إِنَّ الْمُبَدِّرِينَ كَانُوا آخِرَانَ النَّشِيْبِ طَيْبِينَ“ (بھی امرائیں: ۱۷۰)

حقوق العباد کا بہت خیال رکھتے۔ حسن سلوک سے ہر ایک گرویدہ ہو جاتا۔ اگر کبھی ناراض ہو جاتے تو فوراً راضی ہو جاتے۔ دنیا میں مسافروں کی طرح رہے کبھی دنیاوی چیزوں سے محبت نہ کی۔ وفات سے قبل نانی جان نے نیا مکان بنوانے کی فرمائش کی۔ تو فرمایا ایک لوبہ سے کی پیٹی جو گھر میں موجود ہے اس میں سو جایا کرو۔ بے نماز کے بہت مخالف تھے۔ خواہ حقیقی بیٹا ہو محبت و نارا ضلگی صرف اللہ کے لیے تھی۔ طلباء کی مالی امداد بھی کیا کرتے تھے۔ انگریزی تعلیم کے سخت مخالف تھے۔ ان کے پوتے بھائی عبدالغفور نے کہا کہ کچھ رقم قرض دے دیجئے میڈیکل کی تعلیم مکمل کر کے واپس کر دوں گا۔ صاف انکار کر دیا کہ میرا پیسہ دینی تعلیم کے لیے مختص ہے۔ علامہ سے بڑی محبت تھی۔ جلسے کرواتے۔ مولانا عبدالقادر روپڑی اور مولانا محمد حسین شیخ پورہ والے کی اکثر آمد رہتی۔ پروفیسر حافظ عبداللہ صاحب (بھاول پور والے) کی تقریر بہت پسند کرتے تھے۔ اگر کوئی مرید یا دوست آپ کو دبانے لگ جاتا تو منع نہ فرماتے اس لیے کہ اس کے لیے اجر کا باعث ہے۔ مہمان نوازی خوب کرتے اور خود کرتے۔ کہیں تشریف لے جاتے تو تین دن سے زیادہ نہ ٹھرتے کہ مہمان تین دن کا ہوتا ہے۔ عام سادہ کپڑے پہنتے۔ رکھ رکھاؤ کے قائل نہ تھے گوشت کھینچ بھی پسند فرماتے۔ اور مہمانوں کے لیے بھی گوشت کا اہتمام ضرور کرتے۔ رشتہ داروں کے لیے اہل توجید ہی کو پسند فرماتے۔

زندگی میں دود دفعہ حج کیا۔ جن میں تمام لوگوں کے لیے دعائیں کیں۔

## نقل مکانی

ہندوستان سے ہجرت کر کے پہلے چیک ۱۵-۷۱ ساہیوال پھر ۲۵۱/۷۰-۸۱ نزد گلو بعد ازاں چیک ۷۲/۷۰-۸۱ اور پھر پنجکوسی بھاول نگر میں برادری کے پاس آئے۔ اور وہاں سے

پھر ۲۵۱/۴۰۵ چلے گئے۔ وہاں سے عارت والا تشریف لے گئے۔ وہاں قیام ایک مسجد ہی میں رہا۔ اور ساتھ ہی کتب خانہ بھی بنوا۔ جہاں تشریف رکھتے۔

## آخری لمحات:

وفات سے قبل چھوٹی بچی کو ملنے بورس والا تشریف لے گئے بچی نے کچھ ناراضگی کا اظہار کیا تھا، پہلے گلے مل کر روئے۔ بیٹی نے کہا آبا میں ہر لحاظ سے راضی ہوں تو پھر گھر بیٹھے۔ وقت پر کھانا کھایا اور کچھ آرام کیا۔ پھر اٹھ کر نماز پڑھی۔ وفات کے دن ان کے مندی لگائی گئی۔ غسل کیا اور ظہر کی نماز پڑھی۔ پھر عصر کی نماز بھی پڑھی۔ وفات سے قبل اپنے بیٹے مولوی عبدالشکور صاحب کو یاد کیا۔ چھوٹی بیٹی موجود تھیں۔ کہنے لگی کہ ایسے کیوں کرتے ہیں بتو فرمانے لگے یہ بیماری پہلے کی طرح نہیں ہے۔ پھر آپ کچھ سورتیں پڑھنے لگے۔ جو سمجھ میں نہ آسکیں۔ اسی حالت میں ۱۹ ستمبر ۱۹۸۱ء پانچ بجے شام اشد کو پیارے ہو گئے۔ اِنَّا لِلّٰہِ وَاِنَّا اِلَيْہِ رَاجِعُونَ!

سہ تَبٰکِیْ عَلَیْکَ مَسَاجِدٌ وَمَنَاسِبٌ  
قَدْ کَانَ مُبْتَدِئًا مُّصِیْبًا فَاسْقَا  
نَقَادُ اِسْنَادِ الْحَدِیْثِ وَمَنْدِہِ  
وَلَا هِلَ الْعِلْمِ وَرَنَّةٌ وَزَفِیْرٌ  
بِحَمِی الشَّرَایِعِ سَعِیْہُ الْعَشَّوْرُ  
لِشَّانِ اَسْرَارِ الْکِتَابِ بَصِیْرٌ

نماز جنازہ قاری عبداللطیف صاحب خطیب و ہاڑی نے بڑے خشوع و خضوع سے پڑھائی، کافی علماء اور اہل توحید نے شرکت کی۔ ان کو بورس والا کے قبرستان میں ہی دفن کرایا گیا۔

## تصنیفات

بنوی جو اہر در ذکر کبار	(مطبوعہ) نزدیکی سعید بر ختم علی الطام	(غیر مطبوعہ)
تحفہ قادریہ	( // ) اثبات عذاب قبر	( // )
سیاحتہ الجنان بنا کتہ اہل الایمان	( // ) فتاویٰ قادریہ	( // )
کتاب الاذان	( // ) احسن الکلام	( // )
شرعی وارثی	( // ) جمع بین الصلوٰتین	( // )
گانا بجانا حرام ہے	( // ) اصل اہل سنت	( // )
نکاح شغار	( // )	( // )